

ДОГОВОР

За изработка на техничка документација за користење на техничка вода од дупчени бунари на локација на плантажа кај Струмица

Склучен на ден 02.07.21 год. помеѓу:

1.Нарачател: БУЛ-БИЛДИНГ– Струмица, Ул.Агроберза бр.32 , застапуван од Управителот Гоце Мојсоски

2.Изведувач: ГЕОХИДРОКОНСАЛТИНГ- дооел Скопје ул "Манапо" бр.7/2-5 , застапуван од Управителот Ванчо Ангелов, дипл.инж.геолог

I. ПРЕДМЕТ НА ДОГОВОРОТ

Член 1

За изработка на техничка документација за користење на техничка вода од дупчени бунари на локација на плантажа кај Струмица.

II.ВИД И ОБЕМ НА РАБОТИТЕ

Член 2

Изведувачот се обврзува работи кои се предмет на овој Договор, да ги изведе согласно Понудата во која се дадени видот и обемот на работи, условите како и вообичаената методологија која се применува за ваков вид на истражувања

III. ВРЕДНОСТ НА РАБОТИТЕ

Член 3

Вредноста на работите од овој договор со вклучен ДДВ од 18% изнесува 153 400,00 ден. Со зборови (сто педесет и три илјади и четиристотини денари).

Член 4

Договорената цена ги опфаќа сите трошоци за работата, материјал, транспортни трошоци, даночни обврски, добивка и сите други трошоци и помошни работи, а во се спрема општите услови кои се составен дел на овој Договор.

III РОКОВИ

Член 5

Изведувачот ќе ги изврши работите по овој договор во се спрема динамичниот план, временските услови како и важечките прописи за ваков вид на истражувања. Најдоцна во рок од 15 дена од денот на потпишување на договорот.

Член 6

Рокот за извршување на работите може да се продолжи само во следните случаи:

- заради виша сила
- ако странките се договарат што ќе се уреди со посебен договор.

IV. НАЧИН НА ПЛАЌАЊЕ

Член 7

Исплата за извршената работа ќе се врши авансно 40% пред почетокот на работите, 60% по целосно завршување на работи и пред предавање на целокупната документација.

V. КВАЛИТЕТ И ГАРАНЦИИ

Член 8

Изведувачот се обврзува работите, предмет на овој договор, да ги врши стручно и квалитетно, согласно вообичаената методологија, постоечки правилници и пракса за ваков вид на изработка на документација.

VI. ЗАВРШНИ ОДРЕДБИ

Член 9

Договорот стапува на сила со потпишувањето од двете договорни страни.

Член 10

Договорот може да се измени само со склучување на писмен Анекс на овој договор или раскине само во согласност на договорените страни и законските одредби на законот за облигациони односи.

Член 11

Договорните страни ќе се обидат спорните прашања во врска со овој договор да ги решат спогодбено, а во спротивно надлежен е судот во Скопје. Се што не е регулирано со овој договор да се примени законот за облигациони односи.

Член 12

Овој договор е составен во 4 (четири) истоветни примероци, од кои по 2 (два) за Нарачателот и 2 (два) за Изведувачот.

НАРАЧАТЕЛ
"БУЛ БИЛДИНГ"

Управител

A blue circular stamp with the text "БУЛ БИЛДИНГ" and "СТРУМИЦА • ВЕЛЕС" around the perimeter. A handwritten signature in blue ink is written over the stamp.

ИЗВЕДУВАЧ
"ГЕОХИДРОКОНСАЛТИНГ"

Управител

A blue circular stamp with the text "ГЕОХИДРОКОНСАЛТИНГ" and "УВОЗ-ИЗВЕД" around the perimeter. A handwritten signature in blue ink is written over the stamp.